




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුහුරුපාය, බත්තරමුල්ල



දිනය Date	2025.07.29 පැය 1040	දුරකථන අංකය Tel.NO	011-2887973	මගේ අංකය My NO	D/Media/Out/1481/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

සැකකරුවන් දෙදෙනෙකු අත්අඩංගුවට - අපරාධ පරීක්ෂණ දෙපාර්තමේන්තුව.

සංවිධානාත්මක අපරාධ ක්‍රියාකාරකම් හා මත්ද්‍රව්‍ය මධර්නය කිරීමේ අරමුණින් වැඩබලන පොලිස්පති නීතිඥ ප්‍රියන්ත වීරසූරිය මහතාගේ අධීක්ෂණය යටතේ ශ්‍රී ලංකා පොලිසිය, පොලිස් විශේෂ කායර් බලකා නිලධාරීන්ගේ සහයෝගය ඇතිව දිවයින පුරා වැටලීම් හා අත්අඩංගුවට ගැනීම් සිදු කරනු ලබයි. මෙසේ අත්අඩංගුවට ගන්නා පුද්ගලයින් අතර සංවිධානාත්මක අපරාධ සිදු කරන ලද පුද්ගලයින් මෙන්ම එම අපරාධ වලට ආධාර අනුබල ලබා දුන් පුද්ගලයින්ද අත්අඩංගුවට ගන්නා ලදී.

ඒ අනුව, අපරාධ පරීක්ෂණ දෙපාර්තමේන්තුව මගින් සිදු කරනු ලබන පුද්ගල අතුරුදහන් වීමක් සම්බන්ධ විමර්ශනයකට අදාළව 2025.07.28 වන දින දඟවල් කාලයේදී හිටපු නාවික හමුදාපතිවරයෙකු වන නිශාන්ත උපගේතුන්න යන අය අත්අඩංගුවට ගෙන පොල්ගහවෙල ගරු මහේස්ත්‍රාත් අධිකරණයට ඉදිරිපත් කිරීමෙන් අනතුරුව සැකකරු 2025.07.30 වන දින දක්වා රක්ෂිත බන්ධනාගාර ගත කර ඇත.

තවද, 2025.07.28 වන දින අපරාධ පරීක්ෂණ දෙපාර්තමේන්තුවේ නිලධාරීන් කණ්ඩායමක් විසින් විදේශගතව සිටින සංවිධානාත්මක අපරාධ කල්ලි සාමාජිකයෙකු ලෙස පවසමින් හිටපු අමාත්‍ය ටීරාන් අලස් මහතාට හා ජ්‍යෙෂ්ඨ නියෝජ්‍ය පොලිස්පති ලලිත් පතිනායක මහතාට දුරකථනය ඔස්සේ තජර්නය කිරීමක් සම්බන්ධයෙන් අපරාධ පරීක්ෂණ දෙපාර්තමේන්තුව විසින් සිදුකරන ලද විමර්ශනයට අදාළව සැකකරුවෙකු අත්අඩංගුවට ගෙන මහනුවර මහේස්ත්‍රාත් අධිකරණය වෙත ඉදිරිපත් කර ඇත.

ඉහත සැකකරු සංවිධානාත්මක අපරාධ කල්ලි සාමාජිකයෙකුගේ නම ව්‍යාජ ලෙස භාවිතා කරමින් ඉහත පාශර්වයන් වෙත තජර්නය කිරීම් කටයුතු සිදුකරන ලද්දේ විශ්‍රාමික ජ්‍යෙෂ්ඨ නියෝජ්‍ය පොලිස්පති ප්‍රියන්ත ජයකොඩි යන අයගේ ඉල්ලීමකට අනුව බව විමර්ශනයේදී අනාවරණය වී ඇත.

ඒ අනුව, 2025.07.28 වන දින විශ්‍රාමික ජ්‍යෙෂ්ඨ නියෝජ්‍ය පොලිස්පති ප්‍රියන්ත ජයකොඩි යන අය අත්අඩංගුවට ගෙන 2025.07.29 වන අද දින මහර ගරු මහේස්ත්‍රාත් අධිකරණය වෙත ඉදිරිපත් කිරීමට නියමිතයි. අපරාධ පරීක්ෂණ දෙපාර්තමේන්තුව වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.